
shrI hariharaputrAShTottarashatanAma stotraM

श्रीहरिहरपुत्राष्टोत्तरशतनामस्तोत्रम्

Document Information

Text title : hariharaputraaSTottarashatanaama stotraM 1

File name : hariharaputra108stotra.itx

Category : aShTottarashatanAma, deities_misc, ayyappa, stotra

Location : doc_deities_misc

Transliterated by : Antaratma antaratma at Safe-mail.net

Proofread by : Antaratma, PSA Easwaran

Description-comments : See corresponding nAmAvalI

Latest update : July 10, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

श्रीहरिहरपुत्राष्टोत्तरशतनामस्तोत्रम्



अस्य श्रीहरिहरपुत्राष्टोत्तरशतनामस्तोत्रस्य ब्रह्मा ऋषिः । अनुष्टुप् छन्दः ।
श्रीहरिहरपुत्रो देवता । ह्रीं बीजम् । श्रीं शक्तिः । क्लीं कीलकम् ।
श्रीहरिहरपुत्रप्रीत्यर्थे जपे विनियोगः ॥

ह्रीं इत्यादिभिः षडङ्गन्यासः ॥

ध्यानम् ॥

त्रिगुणितमणिपद्मं वज्रमाणिक्यदण्डं
सितसुमशरपाशमिक्षुकोदण्डकाण्डम् ।

??घृतमधुपात्रं विभ्रतं हस्तपद्मैः

हरिहरसुतमीडे चक्रमन्त्रात्ममूर्तिम् ॥

ॐ । महाशास्ता विश्वशास्ता लोकशास्ता तथैव च ।
धर्मशास्ता वेदशास्ता कालशस्ता गजाधिपः ॥ १ ॥

गजारूढो गणाध्यक्षो व्याघ्रारूढो महद्युतिः ।
गोप्तागीर्वाणसंसेव्यो गतातङ्को गणाग्रणीः ॥ २ ॥

ऋग्वेदरूपो नक्षत्रं चन्द्ररूपो बलाहकः ।
दूर्वाश्यामो महारूपः क्रूरदृष्टिरनामयः ॥ ३ ॥

त्रिनेत्र उत्पलकरः कालहन्ता नराधिपः ।
खण्डेन्दुमौलितनयः कल्हारकुसुमप्रियः ॥ ४ ॥

मदनो माधवसुतो मन्दारकुसुमर्चितः ।
महाबलो महोत्साहो महापापविनाशनः ॥ ५ ॥

महाशूरो महाधीरो महासर्पविभूषणः ।
असिहस्तः शरधरो हालाहलधरात्मजः ॥ ६ ॥

अर्जुनेशोऽग्निनयनश्चानङ्गमदनातुरः ।

दुष्टग्रहाधिपः श्रीदः शिष्टरक्षणदीक्षितः ॥ ७ ॥
 कस्तूरीतिलको राजशेखरो राजसत्तमः ।
 राजराजार्चितो विष्णुपुत्रो वनजनाधिपः ॥ ८ ॥
 वर्चस्करोवररुचिर्वरदो वायुवाहनः ।
 वज्रकायः खड्गपाणिर्वज्रहस्तो बलोद्धतः ॥ ९ ॥
 त्रिलोकज्ञश्चातिबलः पुष्कलो वृत्तपावनः ।
 पूर्णाधवः पुष्कलेशः पाशहस्तो भयापहः ॥ १० ॥
 फड्काररूपः पापघ्नः पाषण्डरुधिराशनः ।
 पञ्चपाण्डवसन्नाता परपञ्चाक्षराश्रितः ॥ ११ ॥
 पञ्चवक्त्रसुतः पूज्यः पण्डितः परमेश्वरः ।
 भवतापप्रशमनो भक्ताभीष्टप्रदायकः ॥ १२ ॥
 कविः कवीनामधिपः कृपालुः क्लेशनाशनः ।
 समोऽरूपश्च सेनानिर्भक्तसम्पत्प्रदायकः ॥ १३ ॥
 व्याघ्रचर्मधरः शूली कपाली वेणुवादनः ।
 कम्बुकण्ठः कलरवः किरीटादिविभूषणः ॥ १४ ॥
 धूर्जटिर्वीरनिलयो वीरो वीरेन्दुवन्दितः ।
 विश्वरूपो वृषपतिर्विविधार्थफलप्रदः ॥ १५ ॥
 दीर्घनासो महाबाहुश्चतुर्बाहुर्जटाधरः ।
 सनकादिमुनिश्रेष्ठस्तुत्यो हरिहरात्मजः ॥ १६ ॥
 इति श्री हरिहरपुत्राष्टोत्तरशतनामस्तोत्रं सम्पूर्णम् ॥

Encoded by Antaratma antaratma at Safe-mail.net

Proofread by Antaratma, PSA Easwaran

Please send corrections to sanskrit@cheerful.com

